

(സി) സന്ദേശ് വൺ പദ്ധതിയുടെ ഗുണഭോക്താക്കൾക്ക് കേരള സംസ്ഥാന വനിതാ വികസന കോർപ്പറേഷൻ പരിശീലനം നൽകുന്നില്ല. സംരംഭകർക്ക് പരിശീലനം നൽകുന്നത് ഐ.എൽ. & എഫ്.എസ്. സ്കീം ഡെവലപ്മെന്റാണ്. 4 മുതൽ 5 മാസം വരെ നീണ്ടുനിൽക്കുന്ന പരിശീലനമാണ് നൽകുന്നത്. പരിശീലനത്തിനായി പദ്ധതിയുടെ നടത്തിപ്പുകാർ ഒരാളിൽ നിന്നും 75,000 രൂപ ഇടപാടാക്കുന്നു.

(ഡി&ഇ) കേരള സംസ്ഥാന വനിതാ വികസന കോർപ്പറേഷന്റെ വായ്പാ മാനദണ്ഡങ്ങൾ പാലിക്കുന്ന എല്ലാ അപേക്ഷകർക്കും കോർപ്പറേഷൻ വായ്പ നൽകി വരുന്നു. വായ്പ വിതരണത്തിനായി പ്രത്യേക ഏജൻസികളെ കോർപ്പറേഷൻ ചുമതലപ്പെടുത്തിയിട്ടില്ല.

സാമൂഹ്യക്ഷേമ പെൻഷൻ

338(1717) ശ്രീ. കെ. കെ. നാരായണൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ?

(എ) സംസ്ഥാനത്ത് സാമൂഹ്യക്ഷേമ പെൻഷൻ കൂടിശ്ശിക എത്രയാണ് എന്ന് വ്യക്തമാക്കാമോ;

(ബി) ആയതിന്റെ വിശദാംശം ലഭ്യമാക്കാമോ? പ്രസ്തുത കൂടിശ്ശിക വിതരണം ചെയ്യുന്ന കാര്യം പരിഗണിക്കുമോ?

ഉത്തരം

(എ) സാമൂഹ്യക്ഷേമ പെൻഷൻ കൂടിശ്ശികയിനത്തിൽ 1397.70 കോടി രൂപ നൽകാനാണ്.

- (ബി) 1. വാർദ്ധക്യകാല പെൻഷൻ - 366.09 കോടി രൂപ
- 2. വികലാംഗ പെൻഷൻ - 166.70 കോടി രൂപ
- 3. വിധവാ പെൻഷൻ - 553.20 കോടി രൂപ
- 4. കർഷക തൊഴിലാളി പെൻഷൻ - 275.83 കോടി രൂപ
- 5. 50 വയസ്സ് കഴിഞ്ഞ അവിവാഹിതകൾക്കുള്ള പെൻഷൻ-35.88 കോടി രൂപ

കൂടിശ്ശിക വിതരണം ചെയ്യുന്നതിനുള്ള നടപടികൾ സ്വീകരിച്ചുവരുന്നു.